

विधान सभा सचिवालय

उत्तर प्रदेश
(प्रबोधन सेल)

संख्या 30/वि0स0/प्र0प्र0/9(प)/2017

दिनांक 30 अप्रैल, 2017

प्रेस नोट

उत्तर प्रदेश की सत्रहवीं विधान सभा के लिये प्रथम बार निर्वाचित विधान सभा के माननीय सदस्यों हेतु दिनांक 03 एवं 04 मई, 2017 को पूर्वाह्न 10.15 बजे से दो दिवसीय "प्रबोधन कार्यक्रम" तिलक हाल, विधान भवन, लखनऊ में आयोजित किया जा रहा है। माननीय अध्यक्ष, विधान सभा के निर्देशन में आयोजित इस कार्यक्रम का उद्घाटन श्री राज्यपाल, उत्तर प्रदेश द्वारा किया जायेगा। कार्यक्रम में मा0 राज्यपाल श्री राम नाईक मुख्य अतिथि होंगे। मुख्य वक्ता के रूप में प्रदेश के मुख्यमंत्री योगी आदित्यनाथ विधायकों को सम्बोधित करेंगे। इस कार्यक्रम में नव-निर्वाचित सदस्यों के मार्गदर्शन के लिये संसदीय एवं विधायन कार्यों के मर्मज्ञ अन्य प्रदेशों की विधान सभा के अध्यक्ष, वरिष्ठ सांसदों एवं उत्तर प्रदेश विधान सभा के कतिपय वरिष्ठ सदस्यों को आमंत्रित किया गया है। कार्यक्रम के समापन समारोह में लोक सभा अध्यक्ष श्रीमती सुमित्रा महाजन मुख्य अतिथि होंगी।

अतः सत्रहवीं विधान सभा में प्रथम बार निर्वाचित हुये विधान सभा के माननीय सदस्यों से अनुरोध है कि वे कृपया उक्त तिथियों में "प्रबोधन कार्यक्रम" में यथासमय भाग लेने का कष्ट करें।

प्रदीप कुमार दुबे
प्रमुख सचिव,
विधान सभा, उत्तर प्रदेश।